


Гомельскі універсітэт



№ 4(978) АЎТОРАК, 14 сакавіка 2000 г. Газета заснавана ў верасні 1969 года Выходзіць два разы ў месяц Цана дагаворная

ПАВІНШАВАЛІ СА СВЯТАМ ЖАНЧЫН

Вясна на душы ў кожнай жанчыны падчас сакавіцкага свята — нават тады, калі надвор'е яшчэ не вельмі радуе сонечнымі промнямі. Цеплыня ў жаючых сэрцах — ад шчырых слоў прызнання іх дзелаў і проста чалавечых якасцяў, якія яны чуюць ад мужчын: іх калег па працы, мужоў, сыноў.

На гэтым здымку, на жаль, толькі часцінка вялікага жаночага калектыву ГДУ. Фотааб'ектыву не пад сілу ахапіць іх усіх, шчырых, добразычлівых працаўніц, якіх напярэдадні свята — Дня жанчын цёпла і сардэчна павіншавалі ў рэктараце в.а.рэктара прафесар М.В.Селькін і старшыня прафкома Г.І.Вартніцкі.

Фота У.ЧЫСЦІКА.



ІМЯНЫЯ СТЫПЕНДЫЯТЫ

На падставе рашэння Савета універсітэта ад 24 лютага 2000г. па выніках з'яўляюцца экзаменацыйнай сесіі 1999-2000 навучальнага года назначаны імяныя стыпендыі:

ІМЯ Я.КАРСКАГА

з 1 сакавіка па 31 мая 2000г.

ФУРСЕВУ Яўгену — студэнту 5 курса гістарычнага факультэта з дадатковай спецыяльнасцю "Англія мова".

ІМЯ П.БРОЎКІ

з 1 снежня 1999г. па 30 чэрвеня 2000г.

АНДРЭВАІ Марыне — студэнтцы 5 курса юрыдычнага факультэта.

ІМЯ Ф.СКАРЫНЫ

з 1 снежня 1999г. па 30 чэрвеня 2000г.

ЦЮРЫКАВУ Міхаілу — студэнту 5 курса матэматычнага факультэта;

з 1 студзеня па 30 чэрвеня 2000г.

ШЧАРБАКОВУ Івану — студэнту 5 курса эканамічнага факультэта;

з 1 студзеня па 30 чэрвеня 2000г.

МАРОЗАВУ Уладзіміру — студэнту 5 курса фізічнага факультэта з дадатковай спецыяльнасцю "Тэхнічная творчасць".

ІМЯ Я.КУПАЛЫ

з 1 лютага па 30 чэрвеня 2000г.

КАГАН Святлане — студэнтцы 4 курса філалагічнага факультэта з дадатковай спецыяльнасцю "Англія мова".

ІМЯ К.КРАПІВЫ

з 1 лютага па 30 чэрвеня 2000г.

ЖУКАВАІ Марыне — студэнтцы 4 курса геалага-геаграфічнага факультэта.

Па ўмовах супрацоўніцтва

Дадатковая стыпендыя адміністрацыі свабоднай эканамічнай зоны "Гомель-Ратон" з 1 сакавіка па 30 чэрвеня 2000г. прызначана студэнтцы 5 курса эканамічнага факультэта спецыяльнасці "Бухгалтарскі ўлік, аналіз і аўдыт" Тамары **БАРАДЗІНОЙ**. Нагадаем, што ў маі мінулага года паміж адміністрацыяй СЭЗ "Гомель-Ратон" і нашым універсітэтам быў падпісаны дагавор аб

доўгатэрміновым супрацоўніцтве, якім прадугледжаны цесныя ўзаемасувязі па розных напрамках дзейнасці СЭЗ зацікаўлена ў падрыхтоўцы высокакваліфікаваных спецыялістаў, якія пасля заканчэння вучобы могуць прымяняць свае веды на працягу свабоднай эканамічнай зоны. Таму яе адміністрацыя ўстанавіла стыпендыю студэнту дзённай

формы навучання, які на працягу апошніх пяці семестраў вучыўся толькі на выдатна і выбраў тэму дыпломнай работы, звязаную менавіта з дзейнасцю СЭЗ. Т. Барадзіна пад навуковым кіраўніцтвам к.э.н., дацэнта Л.М.Кравец піша дыпломную работу "Аналіз інвестыцыйных праектаў ва ўмовах інфляцыі і рызыкі" на матэрыялах НВА "Ратон".

Сярод пераможцаў

У канцы мінулага года прайшоў рэспубліканскі конкурс на лепшую студэнцкую работу аб помніках гісторыі і культуры. Прэзідыум Рэспубліканскага савета грамадскага аб'яднання "Беларускае добраахвотнае таварыства аховы помнікаў гісторыі і культуры", які з'яўляўся яго арганізатарам, падвёў вынікі конкурсу. Вызначаны дзве лепшыя работы. Адна з іх прысвечана помнікам археалогіі Крычаўскага раёна, якую выканаў калектыв студэнтаў Магілёў-

ВЫВУЧАЮЦЬ РОДНЫ КРАЙ

скага дзяржаўнага універсітэта імя А.А.Куляшова, другая — распавядае аб унікальнай браме ў вёсцы Харомцы Акцябрскага раёна Гомельшчыны. Яе аўтары — тры студэнты гомельскіх вун: пяцікурснік гістарычнага факультэта нашага універсітэта Яўген Малаіка, трэцякурснік факультэта прамысловыяга і грамадзянскага будаўніцтва БелДУТа Андрэй Маргуліс і Аляксандр Чапега (навуковы кіраўнік ст.выкладчык кафедры ўсеагульнай гісторыі Я.А.Броўкін).

Падчас этнаграфічнай экспедыцыі на Акцябршчыну юнакі дэталёва азнаёміліся з гэтай унікальнай знаходкай, выкананай у другой палове XIX стагоддзя, распыталі ў мясцовых жыхароў аб падрабязнасцях з яе гісторыі. Іх вандроўка ставіла сваёй мэтай і арганізацыю правядзення рэстаўрацыйных работ старажытнай брамы. Аўтары работ-пераможцаў заахвочаны грашовымі прэміямі.

Поспехі і праблемы

РАСЦЕ МАЛАДАЯ КАМП'ЮТЭРНАЯ ЭЛІТА

Гомельская школа падрыхтоўкі таленавітых праграмістаў з яўляецца адной з мацнейшых у краінах СНД і служыць своеасаблівай візітнай карткай г.Гомеля ў галіне сучасных высокіх тэхналогій.

Так высока ацэнены поспехі маладых гомельскіх інтэлектуалаў рэктарам Санкт-Пецярбургскага дзяржаўнага інстытута дакладнай механікі і оптыкі доктарам тэхнічных навук, прафесарам В.Васільевым і прафесарам В.Парфёнавым у пісьме, дасланым на адрас ГДУ імя Ф.Скарыны.

Не першы год на базе гэтай расійскай вышэйшай навучальнай установы праводзяцца паўфінальныя спаборніцтвы Паўночна-Усходняга Еўрапейскага рэгіёна чэмпіянату свету па праграмаванні, у склад журы якога ўваходзяць названыя вучоныя. У іх актыўны ўдзел прымаюць студэнты ГДУ, а таксама школьнікі, якія захапляюцца інфарматыкай. Гэты чэмпіянат лічыцца самым прэстыжным у свеце інтэлектуальным спаборніцтвам маладой камп'ютэрнай эліты.

Выкладчыкі ГДУ, педагогі школ г.Гомеля вядуць вялікую работу па пошуку і падрыхтоўцы таленавітых у галіне інфарматыкі і праграмавання маладых людзей, што прыносіць выдатныя вынікі. Зборныя каманды школьнікаў і студэнтаў з вялікім поспехам выступаюць у спаборніцтвах самага высокага рангу. Так, яны на роўных змагаліся з камандамі вядучых расійскіх універсітэтаў і навукова-адукацыйных цэнтраў і часта апырэджалі іх, як гэта было, напрыклад, на спаборніцтвах школьнікаў, якія праводзіліся ў лістападзе мінулага года ў Санкт-Пецярбургу. На іх гамяльчане занялі чацвёртае месца сярод 50 каманд.

На жаль, матэрыяльная цяжкасці не дазволілі выступіць у паўфінале чэмпіянату свету зборнай камандзе ГДУ, якая заваявала гэта права па выніках чвэрцьфінальных спабор-

ніцтваў. Таму неабходна зрабіць усё для таго, каб на сёлетнія снежаньскія паўфінальныя гульні яны абавязкова трапілі.

Прыродны талент, найстойлівасць, малады запал, безумоўна, вельмі неабходны ў дасягненні вяршынь камп'ютэрных навук. А дапамогае моладзі ў гэтым спраўдны энтузіяст сваёй справы начальнік інфармацыйна-вылічальнага цэнтра ГДУ, кандыдат тэхнічных навук, дацэнт М.С.Далінскі. На працягу многіх гадоў ён паспяхова кіруе гомельскай школай падрыхтоўкі таленавітых праграмістаў, за што карыстаецца заслужаным аўтарытэтам сярод вядучых вучоных і педагогаў, якія працуюць у галіне сучасных камп'ютэрных тэхналогій.

Поспехі ў гэтай справе маглі б быць яшчэ больш важкімі пры наяўнасці дастатковай матэрыяльнай базы. Даводзіцца канстатаваць, што сёння яна не адпавядае сучасным патрабаванням. Матэматычны факультэт ГДУ, які на працягу ўжо многіх гадоў рыхтуе спецыялістаў у галіне камп'ютэрных тэхналогій, выкладчыкаў матэматыкі і інфарматыкі, вядзе шырокую прафарацыйную работу са школьнікамі, адчувае востры недахоп у найноўшай тэхніцы. Набыць яе самастойна ён не ў стане, таму спадзяецца на падтрымку і дапамогу ў гэтым абласнога ўпраўлення адукацыі. Наспела неабходнасць у стварэнні на базе матэматычнага факультэта абласнога цэнтра, аснашчанага магутным камп'ютэрным серверам для забеспячэння дыстанцыйнага навучання ў маштабах рэгіёна, адкрыцця камп'ютэрнага класа з 25 сучаснымі ПК, дзе маглі б пашыраць і ўдасканалваць свае веды і праграмаванні вучні школ, студэнты ГДУ. Гэта дазволіла б яшчэ больш эфектыўна рыхтаваць выкладчыкаў матэматыкі і інфарматыкі для Гомельшчыны, а таксама развіваць таленты школьнікаў.

Т. ДУБЯК.

Традыцыі СУСТРАКАЛІСЯ ВЫПУСКНІКІ

У апошнія тры гады на кафедры АСАІ фізічнага факультэта сталі добрай традыцыяй сустрэчы выпускнікоў. Чарговая з іх адбылася ў трэцюю суботу лютага. Кожны, хто прыйшоў на родны факультэт, за "круглым" сталом раскажваў пра сябе, сваю работу.

Асаблівую цікавасць ва ўсіх выклікаў фільм, які быў зняты на кампакт-дыск у час уручэння дыпламаў у мінулым годзе.

Такія сустрэчы прыносяць шмат прыемных успамінаў, выпускнікі па-новаму глядзяць на звычайныя жыццёвыя сітуацыі.

ВІНШУЕМ!

Рэктарат, грамадскія арганізацыі універсітэта, калектывы фізічнага факультэта гарача віншуюць **СЫЦЬКО Уладзіміра Уладзіміравіча** з кафедры оптыкі з прысваеннем яму прэзідыумам БелВАКа вучонага звання прафесар.

Рэктарат, грамадскія арганізацыі універсітэта, выкладчыкі, супрацоўнікі і студэнты віншуюць начальніка НДС **САФОНАВА Васіля Рыгоравіча**, загадчыцу кафедры батанікі і фізіялогіі **РАШЛІН ХРАМЧАНКОВУ Вольгу Міхайлаўну** і **ШЫНКАРЭНКА Вольгу Карпаўну** з кафедры беларускай літаратуры з прысваеннем ім БелВАКам вучонага звання дацэнт.

За гонар універсітэта

ГОМЕЛЬСКІЯ ІНТЭЛЕКТУАЛЫ ЗАЯЎЛЯЮЦЬ АБ САБЕ

Многія жыхары нашай вобласці неаднаразова чулі, што Гомельскі ўніверсітэт імя Ф.Скарыны — гэта інтэлектуальны флагман паўднёва-усходняга Палесся. Але ж каб быць лідэрам у сферы розуму, недастаткова займаць першае месца толькі ў навуцы. За цяжкую справу зрабіць нашу alma mater гегемонам у інтэлектуальным спорце ўзялася студэнцкая каманда "ULTRAS".

Улічваючы, што ў дарослай лізе Беларускай Лігі Інтэлектуальных Каманд "ULTRAS" гуляе першы год, вынікі яе ўражваюць. У лістападзе знаўцы выяжджалі ў Мінск на спаборніцтвы па тэлевізійнай гульні "Рызыка-версія" у Лізе прэтэндэнтаў. Атрымаўшы чатыры перамогі запар, каманда стала чэмпіёнам і выйшла ў лігу лідэраў. Сярод ахвяр быў нават маскоўскі "Падземнагагазсервіс"! На гэтым турніры каманда "ULTRAS" выступала ў нетрадыцыйным саставе: замест Стаса Галкоўскага і Ганны Клімянок, якія змагаліся ў фінале "Першакурсніка", камандзе згадзіліся дапамагач Аляксей Палявы (БелДУТ) і яго жонка Кіра Палявая (ГДУ, факультэт замежных моў), чые правільныя адказы былі значным

укладам у агульную перамогу. У лютым удзельнікі "ULTRAS" зноў паехалі ў Мінск, на гэты раз на чэмпіянат краіны па "Брэйн-рынг". Нягледзячы на тое, што пры адборы на чэмпіянат быў заваяваны тытул віцэ-чэмпіёна вобласці, на высокае месца каманда не разлічвала: сапернікі падабраліся больш моцныя, чым тры месяцы таму на "Рызыцы-версіі". Але ж па ходу турніру стала відавочным, што здараецца неверагоднае: нашы прадстаўнікі праходзілі стадыю за стадыяй, аднаго за адным перамагаючы знакамітых праціўнікаў. На іх шляху "склалі свае галовы" славытыя мінскія "Паняверкі" і "Вумнік", магільёўскі "Джокер". І толькі ў фінале пры роўным ліку на дадатковым пытанні "ULTRAS" саступіла мінскаму "АМО". Крыўдна...

Выявіўся недахоп вопыту... Другое месца ў рэспубліцы па "Брэйн-рынг" — вялікі поспех маладой універсітэцкай каманды, амаль усе ігракі якой яшчэ ў мінулым годзе гулялі ў лізе дзіцячай, а зараз ужо здольныя ставіць сабе самыя высокія мэты сярод грандаў і нават дасягаць іх!

Нельга не сказаць шчыры дзякуй спонсару універсітэцкай ка-

манды — Гомельскаму электратэхнічнаму заводу і яго дырэктару Эдуарду Дзмітрыевічу Кобрусеву, без чыёй матэрыяльнай дапамогі паездкі ў іншыя гарады на турніры былі б немагчымыя. ЭТЗ паказвае добры прыклад астатнім гомельскім прадпрыемствам.

Каманда "ULTRAS" мае вельмі ўдалы састаў, чым абавязана свайму капітану — першакурсніку гістарычнага факультэта Пятру Кузняцоу, які збіраў яе на працягу амаль трох гадоў. Усе члены каманды з розных факультэтаў! Гэта значыць, што яны здольныя адказаць на пытанні амаль з усіх галін ведаў. Вось іх імёны: Яўген Грабоўскі (I курс юрыдычнага факультэта), Ганна Клімянок (I курс матэматычнага факультэта), Максім Грамадцоў (Гомельскі абласны ліцэй на базе ГДУ), Станіслаў Галкоўскі (I курс фізічнага факультэта), а таксама аўтар гэтых радкоў. Будзем спадзявацца, што і ў далейшым нам пашанцуе паспяхова рэалізаваць свой патэнцыял.

Павел КУЗНЯЦОЎ, студэнт гр.А-32 факультэта замежных моў.

Тэма, якая хвалюе кожнага

ЗАРПЛАТА РАСЦЕ, АЛЕ АПТЫМІЗМУ НЕ ПРЫБАЎЛЯЕ

Table with 5 columns: Наименование должностей, Исходный оклад, Повыш. тар. став. за стаж, %, Повыш. тар. став. за стаж, сумма, Должностной оклад. Rows include categories like Заведующий кафедрой, Профессор, Доцент, Старший преподаватель, Ассистент, преподаватель.

Доплаты в месяц:

за ученую степень доктора наук -- (6 мин.з/пл.) — 13 200р. в месяц; кандидата наук — (3мин. з/пл.) — 6 600р.; за и.о. декана — (70% от ст.1 разряда) — 3 150р.; за и.о. зам. декана — (65% от ст.1 разряда) — 2 925р.

Каментарый:

З 1 студзеня 2000 года згодна пастановы Савета Міністраў Рэспублікі Беларусь з мэтай далейшага ўдасканалвання дзяржаўнай сістэмы падрыхтоўкі кадрану ў раёнах, якія пацярпелі ў выніку аварыі на Чарнобыльскай АЭС, а таксама сацыяльнай падтрымкі работнікаў Гомельскага дзяржаўнага ўніверсітэта імя Ф.Скарыны павышаны пасадавыя аклады прафесарска-выкладчыцкаму саставу: рэктара — на 40%, першага прарэктара, прарэкта-

ра па навуковай рабоце, загадчыкаў кафедраў, прафесараў, начальніка НДС, галоўных навуковых супрацоўнікаў — на 35%, дацэнтаў, вядучых навуковых супрацоўнікаў, вучонага сакратара — на 30%, ст.выкладчыкаў, выкладчыкаў, асістэнтаў, ст.навуковых супрацоўнікаў, навуковых супрацоўнікаў, малодшых навуковых супрацоўнікаў — на 25%, выкладчыкаў-стажораў — на 10%.

Пастановамі Саўміна Рэспублікі Беларусь ад 31 снежня 1999 года і Міністэрства працы РБ ад 1 студзеня 2000 года "Аб мерах

па ўдасканаленню ўмоў аплаты працы работнікаў арганізацый, якія фінансуюцца з бюджэту павышаны таксама аклады ўсім работнікам універсітэта. У цэлым, у прафесарска-выкладчыцкага саставу ГДУ зарплата павялічылася ў 2,28 раза, адміністрацыйна-кіраўніцкіх работнікаў — 1,79 р., вучэбна-дапаможнага персаналу — 1,72 р., у іншых катэгорый работнікаў — 1,68р.

С.ПАШУК, начальнік планаво-фінансавага аддзела.

УВАГА: КОНКУРСЫ!

СЭЗ "ГОМЕЛЬ-РАТОН" НА РУБЯЖЫ СТАГОДДЗЯЎ



Як прызнаюць спецыялісты, свабодная эканамічная зона на зямлі Гомельшчыны развіваецца даволі дынамічна. Удала выбранае яе месцаразмяшчэнне — каля межаў трох славянскіх дзяржаў, — развітая інфраструктура паўночнага прамвузла г.Гомеля, адведзенага пад зону, высокі навукова-тэхнічны, вытворчы і кадравы патэнцыял горада садзейнічалі таму, што ў СЭЗ прыйшоў замежны інвестар. Сёння палова з 22 прадпрыемстваў-рэзідэнтаў СЭЗ — гэта прадпрыемствы з удзелам замежнага капіталу. На іх прыходзіцца асноўная доля экспертнай прадукцыі аб СЭЗ "Гомель-Ратон".

З мэтай асвятлення дасягненняў і праблем свабоднай эканамічнай зоны яе адміністрацыя правяла ў мінулым годзе конкурс на лепшую публікацыю аб СЭЗ "Гомель-Ратон". Конкурс сёлетнега года праводзіцца пад дэвізам "СЭЗ "Гомель-Ратон" на рубяжы стагоддзяў". Яго мэта — паказаць практычную выгоду ўкладання тут інвестыцый у стварэнне сучасных высокатэхналагічных вытворчасцей, арыентаваных на экспарт прадукцыі, дынаміку і перспектывы развіцця СЭЗ.

Акрамя рэдакцыйных калектываў газет, часопісаў, радыё і тэлебачання, выдавецтваў, журналістаў прымаць у ім удзел могуць і пазаштатныя аўтары. Для тых, хто жадае правяць сябе ў галіне мастацкай творчасці аб СЭЗ "Гомель-Ратон", устанавліваецца спецыяльная намінацыя "За лепшую публікацыю (сачыненне мастацкага характару) аб сімволіцы фірменнага знака СЭЗ "Гомель-Ратон" (стварэнне вобраза бусла, які стаіць на зямлі з узнятымі крыламі)".

Да ўдзелу ў конкурсе па гэтай намінацыі запрашаюцца і студэнты нашага ўніверсітэта. Конкурс праводзіцца з 1 студзеня па 1 снежня 2000 года, а прэміі пераможцам будуць уручаны напярэдадні ўступлення ў першы год трэцяга тысячагоддзя. За лепшы матэрыял пазаштатных аўтараў: першая прэмія — 10 мін. зарплат, другая прэмія — 8 мін. зарплат.

Кантактны тэлефон 57-23-29.

АДМІНІСТРАЦЫЯ СЭЗ "ГОМЕЛЬ-РАТОН"

ПРЫСВЯЧАЕЦЦА ЮБІЛЕЮ ФРАНЦЫСКА СКАРЫНЫ

Юбілею Францыска Скарыны прысвечаны конкурс, які аб'яўлены Нацыянальным навукова-асветным цэнтрам, што носіць яго імя. Як вядома, у гэтым годзе спаўняецца 510 гадоў з дня нараджэння вялікага гуманіста.

Творчае спаборніцтва праводзіцца сярод навучэнцаў і студэнтаў. Вершаваныя, празайчныя, жывалісныя, графічныя і іншыя работы на тэму "Скарына ў маім уяўленні" прымаюцца да 15 мая. Вынікі конкурсу будуць падведзены ў канцы мая, у час трэцяга кангрэса Міжнароднай асацыяцыі беларусістаў. Пераможцы атрымаюць не толькі арыгінальны ўзнагароды, але і магчымасць далейшага супрацоўніцтва з цэнтрам.

Свае работы неабходна прысылаць на адрас: 220050, г.Мінск, вул.Рэвалюцыйная, 15, Нацыянальны навукова-асветны цэнтр імя Францыска Скарыны пры Міністэрстве адукацыі Беларусі. Тэлефон для даведак 220-93-50.

СТАВКИ ПОЧАСОВОЙ ОПЛАТЫ ТРУДА

Table with 4 columns: № п/п, Ставки почасовой оплаты труда в % от ставки первого разряда, профессор, доктор наук, доцент, кандидат наук, лица, не имеющие ученой степени. Rows include categories like Ученики школ, Студенты, Аспиранты.

СТЫПЕНДЫЯ СТУДЭНТА

...НА КІШЭННЫЯ РАСХОДЫ

З 1-га студзеня г.г. устаноўлены дзяржаўныя стыпендыі для студэнтаў вуну наступных памерах: імянная стыпендыя — 8580 руб.; вучэбныя стыпендыі па выніках сесіі для студэнтаў гуманітарных, эканамічных і педагагічных спецыяльнасцей складаюць пры балах: ад 3,6 да 4,0 — 4400 руб., ад 4,0 да 4,5 — 4840 руб., ад 4,5 да 5,0 — 5720 руб., пры 5,0 — 6600 руб. Для студэнтаў прыродазнаўча-навуковых і тэхнічных спецыяльнасцей

памер стыпендыі складае пры балах: ад 3,4 да 4,0 — 4400 руб., ад 4,0 да 4,5 — 5280 руб., ад 4,5 да 5,0 — 6160 руб., пры 5,0 — 7040 руб.

Персанальная стыпендыя савета вуну — 5720 руб., сацыяльная — 3520 руб.

Для слухачоў падрыхтоўчага аддзялення з ліку дзяцей-сірот і дзяцей, якія засталіся без апякунства бацькоў, стыпендыя выплачваецца ў памеры 2750 руб.

(Працяг. Пачатак у № 2)

...Залаты старажытны горад... Адзін з тых, якія назаўжды застаюцца ў памяці і ніколі не забываюцца... І убачыўшы яго хаця б аднойчы, вы заўсёды, у любую хвіліну зможаце вярнуцца на старадаўнія вуліцы арабскіх кварталаў, прайсціся па Гефсеманскім садзе, падняцца на Галгофу... Бо гэты горад навечна схаваны ў вашым сэрцы, у нейкім запаветным кутку чулай душы...

... "Ір шалом" — іменная ад спалучэння дадзеных слоў, што на яўрэйскай мове абазначаюць "горад міру", была ўтворана назва Іерусаліма. І які ні дзіўна, але менавіта міру не халала гораду на працягу яго слаўнай і драматычнай гісторыі (а існуе Іерусалім, як вядома, ужо не адно тысячагоддзе). Розныя народы ва ўсе часы вялі пастаянныя спрэчкі, войны, прэтэндуючы на права называць яго сваім. Але нягледзячы на ўсе канфлікты і дыскусіі па тэрытарыяльных і рэлігійных пытаннях горад жыве сваім звычайным, паўсядзённым жыццём, дазваляючы кожнаму, для каго ён дарагі, лічыць яго родным. І нездарма Іерусалім называюць Вечным горадам, у якім знаходзіцца цэнтр свету і сэрца трох вялікіх, сусветна вядомых рэлігій: хрысціянства, іудаізму і мусульманства.

Так, ён вельмі блізка для сэрца кожнага хрысціяніна, бо з'яўляецца горадам пакутаў і ўзнясення Ісуса Хрыста. Святы Іерусалім і для іудзеяў, якія па праву лічаць яго сапраўднай сталіцай сваёй нацыянальнай дзяржавы. Трэцяе па значнасці, пасля Мекі і Медыны, месца займае гэты горад і ва ўяўленнях прыхільнікаў ісламу, бо тут, у самым цэнтры старой часткі Іерусаліма, знаходзіцца мусульманская святыня — камень Магамета.

Але кожны бачыць горад па-свойму, што зразумела і можа тлумачыцца рознымі фактарамі (паходжаннем, прыналежнасцю да пэўнай культуры, рэлігіі, узроўнем адукаванасці і г.д.). І як сведчаць мясцовыя жыхары, еўрапейцы заўсёды глядзяць на Іерусалім як на горад незвычайны, амаль казачны, міфалагічны... Магчыма, так яно і ёсць...

Маё наведванне Іерусаліма заняло адзін дзень і было звязана з праграмай "Іерусалім хрысціянскі" рускамоўнай экскурсійнай групы. Першыя звесткі пра горад мы атрымалі яшчэ ў аўтобусе, калі экскурсавод знаёміла нас з яго гісторыяй, тым самым зрабіўшы больш цікавым нашае падарожжа па Іудзейскай пустыні, што характарызуецца аднастайным ландшафтам. Мы з нецярплівасцю чакалі, калі пейзаж зменіцца і на далейшым узнікнуць Іудзейскія горы, на якіх знаходзіцца Іерусалім. Спачатку горад падаецца вельмі вялікім па памеры, хаця яго насельніцтва складае ўсяго каля 700 тысяч жыхароў. Найпрыгажэйшы від адкрываецца на Іерусалім з боку Маслічнай гары, недалёка ад якой у лагчыне, на думку хрысціян, адбудзецца Страшны суд пасля другога прышэсця Ісуса. Горад уражае сваёй кантрастнасцю. Сучасная частка архітэктурнымі пабудовамі, шматпавярховымі будынкамі гатэляў, банкаў, рэстаранаў шмат у чым падобная да іншых вялікіх гарадоў свету, Стары Іерусалім уяўляе сабой унікальную з'яву, бо гэта своеасаблівы "горад у горадзе", дзе знікаюць часавыя і прасторавыя арыенціры, адыходзіць усё будзённае, звы-

чайнае, судатыкаюцца і суіснуюць розныя культурныя і рэлігійныя традыцыі.

Бясспрэчна, для турыстаў найбольшую цікавасць мае Стары Іерусалім, пешаходны, у які мы і адрправіліся пасля прыезду, пакінуўшы аўтобус каля брамы.

Адраўным пунктам нашага падарожжа стала Сцяна Плачу, убачыць якую жадае кожны незалежна ад веравызнання. Як вядома, гэта перш за ўсё іудзейская святыня, бо сцяна — рэшткі былога старажытнага храма, яго заходняй часткі, ніжнія камяні якой захаваліся з часоў першага Саламонава храма. Ён неаднойчы разбураўся, і таму для яўрэйцаў — гэта сімвал іх нацыянальнай трагедыі, драматычнай гісторыі. Але назва сцяны прыцягальнай і прывабнай Сцяна Плачу з'яўляецца для прадстаўнікоў розных нацыянальнасцей, бо лічыцца самым бліzkім месцам да Бога, дзе магчымы дыялог з ім і дзейнічае рытуал "запаветнага жадання".

Любы чалавек, стоячы ля сцяны, можа не толькі пагаварыць з Усявышнім, але і папрасіць аб нечым важным, істотным у яго жыцці, выказаць запаветнае жаданне, якое з часам абавязкова павінна спраўдзіцца. А рытуал гэты адбываецца наступным чынам.



Іерусалім з вышыні птушынага палёту.

Наведвальнік у залежнасці ад полу павінен падысці да Заходняй сцяны са свайго боку (мужчыны і жанчыны па старажытнай традыцыі набліжаюцца да яе з розных бакоў), пастаяць ля яе, пагаварыць з Богам, просячы аб галоўным, а таксама пакінуць сваё жаданне, запісаў на паперцы, складзенай у некалькі разоў, у шчыліне паміж шэраватымі камянямі. Адыходзіць ад сцяны да пэўнай загароды трэба тым жа спосабам, не паварочваючыся да яе спіной.

Шчыра кажучы, сваё жаданне я задала і запісала за некалькі дзён да паездкі ў Іерусалім, перачытвала яго шмат разоў, але, апынуўшыся ля Сцяны, нечакана разгубілася, бо ўбачыла незлічоную колькасць паперак, за кожнай з якіх — нечая мара, імкненне, жыццё...

Крыху прайшоўшы па Старым горадзе, мы апынуліся ля ўваходу ў Гефсеманскі сад. Гэта тое месца, куды прыйшоў Хрыстос напярэдадні арышту, тут, у пячоры, ён правёў сваю апошнюю ноч на волі, пакутуючы ад сумненняў і звяртаючыся да Бога. І менавіта ў Гефсеманскім садзе Іуда здрадзіў Ісусу, пацалаваўшы Хрыста і тым самым перадаў-

шы яго рымскім стражнікам. Камень, каля якога гэта адбылося, захаваны і зараз знаходзіцца ў Храме заспакаення Багародзіцы, дзе пахавана Дзева Марыя.

Акрамя вышэй названага храма, дзе і размешчана пяхора апошняй ночы Хрыста, нашу ўвагу прыцягнулі ў гэтым славацым месцы старажытныя алівы-дрэвы, якія лічацца сучаснікамі Ісуса. Аліва — незвычайная расліна, на думку многіх, бессмяротная, бо, калі надыходзіць час і ствол паступова адмірае, становіцца пустым унутры, дрэва вырастае сябе, пускаючы апошні гнуткі парастак, які праходзіць праз стары ствол, вяртаецца ў зямлю і дае пачатак новаму адгалінаванню. Вось чаму стараыя алівы такія вялізныя ў таўшчыні і ўяўляюць сабой складанае пераліцэнне адмерлых ствалоў, праз якія прабіваюцца жывыя галінкі. Менавіта таму гэтае дрэва сімвалізуе неперажывальнасць жыцця, яго сувязь са смерцю і безупыннасць працэсу адраджэння ў прыродзе...

У далейшым наша экскурсія цалкам суаднеслася і адпавядала падзеям, апісаным у Новым Запавеце. Арыштаваны Хрыстос паўстае перад судом пракуратора Іудзеі Понція Пілата, пасля чаго, асуджаны народам, ён пачынае свой па-

зацы, як быццам вяртаешся ў мінулае чалавецтва.

Цікава, што шмат стагоддзяў таму ключы ад Храма былі перададзены ва ўласнасць мусульманскай сям'і, што жыла поблізу, у якой з пакалення ў пакаленне па мужчынскай лініі яны перадаюцца як найкаштоўнейшая рэліквія разам з пачэсным абавязкам ачыняць і зачыняць штодзень гэтае сьвятое для хрысціян месца. І таму ў наш час усе жадаючыя могуць пазнаёміцца і паціснуць руку сённяшняму ключніку Храма Труны Гасподняй, які з радасцю фатаграфуецца з турыстамі.

Сам храм зараз належыць пяці розным хрысціянскім цэрквам, кожная з якіх займае канкрэтную частку будынка, дзе ў пэўны час праводзіць свае службы, на якіх могуць прысутнічаць наведвальнікі. Абышоўшы храм і паглядзеўшы на месца, якое лічыцца "пулам Зямлі", мы накіраваліся на Галгофу, куды вядзе высокая лесвіца з незлічонай колькасцю прыступак. Падняўшыся наверх, мы падышлі да выявы сьвятога Дзева Марыі, якая сімвалізуе невыцерпны боль і пакуты маці за трагічны лёс сына. Уласна Галгофа ўяўляе сабой фігуру распяцця Хрыста на крыжы з агульнавядомым надпісам. Кроў Ісуса, па біблейскім паданні, сцякала па крыжы і, пранікаючы праз глебу, змывала першародны людскі грэх, бо Адам і Ева былі тут пахаваныя. І менавіта каля распяцця сёння асвятляюцца крыжыкі, запальваюцца свечкі.

Падышлі мы таксама і да пліты памазанія, дзе было пакладзена знятае з крыжа цела Хрыста, якое па звычай націралі духмянымі рэчывамі. Затым яно было знесена ў пячору, на месцы якой зараз у Храме стаіць капліца. Іменная з яе на праваслаўны Вялікдзень выносіцца сьвяшчэнны агонь, які ўзнікае з Божай іскры. Гэтым полымем пры дапамозе спецыяльнай прылады абпальваюцца звязаныя разам трыццаць тры свечкі, што сімвалізуюць жыццё Хрыста і служаць для веруючых сродкам выратавання ад хваробы.

Нягледзячы на вялікія чэргі, мы ўсё ж такі трапілі ў капліцу, што складаецца з двух маленькіх пакойчыкаў. У адным з іх знаходзіцца пліта, якую называюць Труной Гасподняй, бо на ёй ляжала цела Ісуса да ўзаскрэсення, а ў другім з'явіўся анёл, які абвясціў аб гэтай шчаслівай падзеі. З трапяткім хваляваннем маленькімі групкамі мы заходзілі ў капліцу, схіляючы галаву перад правай Бога, дрыжачымі палцамі дакраналіся да пліты, жадаючы надоўга запомніць і захаваць гэтыя незвычайныя адчуванні.

Храм Труны Гасподняй мы пакідалі ўжо ўвечары, бо гэта быў апошні пункт у нашым маршруце.

З сумам і шкадаваннем мы вярнуліся да аўтобуса і стомленыя, але задаволеныя пакідалі Іерусалім, які паступова становіўся залатым пад няяркімі, ласкавымі промяямі сонца. Колеры і абрысы рэчаў відавочна змяняліся, набываючы больш мяккія, празрыстыя адценні. І кожны імкнуўся яшчэ хаця б на хвіліну затрымаць гэтае цудоўнае імгненне, якое для нас мела істотнае значэнне, бо гэта было нашае развітанне, магчыма, назаўсёды, з Вечным горадам, усламіны аб якім надзейна схаваныя ў глыбіні нашай памяці.

Святлана КАГАН, студэнтка гр.БА-43 філалагічнага факультэта.

НОВЫ ЭТАП У Вывучэнні БЕЛАРУСКАЙ ВЁСКИ**Гісторыя без догмаў**

Спрадвеку вёска стварала падмурак сацыяльнага і эканамічнага развіцця Беларусі. Ведала вёска і часы ўздыму, і разбурання, і заняпаду. І сёння яна перажывае ці не самую складаную і цяжкую частку. Гаротнае становішча сельскагаспадарчай вытворчасці, разбуранне сацыяльнай інфраструктуры на вёсцы добра бачны ўсім, выклікаючы шчырую заклапочанасць грамадства. Дзе ж прычыны глыбокага крызісу, у якім апынулася беларуская вёска? У якім кірунку шукаць выйсце з яго? Па гэтых пытаннях ужо каторы год ідуць зацятыя спрэчкі, але адказу на іх грамадства дакуль не атрымала. Менавіта дзеля гэтага патрэбна дакладная, аб'ектыўная інфармацыя. Відавочна, што аднаго толькі эканамічнага аналізу, канстатацыі неэфектыўнасці сельскагаспадарчай вытворчасці ў Беларусі для разумення і вырашэння праблем вёскі зусім не дастаткова. Бо сельская вытворчасць залежыць не толькі ад урадлівасці глебы, клімату, узроўню тэхнічнага абсталявання, капіталакладання, але перш за ўсё ад людзей, ад іх стаўлення

да сваёй працы, да зямлі, ад традыцый і звычаяў і, нарэшце, ад самой арганізацыі сельскагаспадарчай вытворчасці. Здавалася б, беларуская вёска гісторыкі і эканамісты прысвяцілі досыць даследаванняў. Але да пачатку 90-х гадоў асноўнай мэтай, за невялікімі выключэннямі, з'яўлялася апалогія дзяржаўнага і ідэалагічнага кантролю над вёскай, адлюстраванне эканамічнага і сацыяльнага яе "росквіту" ва ўмовах створанай калгасна-саўгаснай сістэмы гаспадарання. Толькі ў апошнія гады з'явіліся працы, пазбаўленыя старых ідэалагічных догмаў, якія разглядаюць драматычныя, лёсавызначальныя падзеі ў развіцці беларускай вёскі ў XX стагоддзі.

Новая кніга вядомага даследчыка А.М.Сарокіна "На ростанях айчынай гісторыі. Беларуская вёска: Ад Дэкрэта да Кодэкса аб зямлі (1917-1990-я гады)" уяўляе ўдалую спробу інтэграва-

ных дакументаў, у тым ліку да апошняга часу не даступных для шырокага грамадства, напісана жывой, зразумелай мовай. Кніга А.М.Сарокіна будзе вельмі цікавай і карыснай для ўсіх, хто не абыхваваў да праблем беларускай вёскі, а перш за ўсё для спецыялістаў — гісторыкаў, эканамістаў, юрыстаў і, абазначым асобна, для студэнтаў гэтых спецыяльнасцей. І змест, і структура кнігі ўтвараюць з яе добры навучны дапаможнік па нававейшай аграрнай гісторыі Беларусі. Разглядаючы развіццё беларускай вёскі ў 1917-1990гг., аўтар засяроджвае ўвагу на некаторых асноўных аспектах. Гэта — перадумовы стварэння, фарміравання і функцыянавання савецкай калгасна-саўгаснай сістэмы гаспадарання на вёсцы. На багатым канкрэтным матэрыяле паказаны фіскальны характар гэтай сістэмы, яе прыгонніцкае сутнасць. Натуральна, што такая сістэма магла быць створана толькі гвалтам, толькі прымусам. Таму зразумела тая вялікая ўвага, якая надаецца аўтарам разгляду механізма рэпрэсій, якія набылі напярэдадні і падчас калектывізацыі жahlівых памеры.

Нішчыліся, зганяліся з зямлі не проста сяляне, што не прыямалі калектывізацыю, але і найбольш сумленныя, шчырыя і культурныя працаўнікі, носьбіты высакароднай сялянскай працоўнай этыкі. Аўтар падрабязна і ўважліва разглядае сацыяльную структуру беларускай вёскі і тыя змены ў ёй, што адбываліся пад уздзеяннем дзяржаўнай палітыкі. Перадчытачом праходзяць лёсы сялян-аднаасобнікаў, так званых "кулакоў", сельгасработчых. Урэшце, А.М.Сарокін разглядае эканамічныя вынікі стварэння калгасна-саўгаснай сістэмы і знішчэння значнай часткі сялянства. Аўтар, абпіраючыся на шырокае кола крыніцаў, даводзіць чытача да сутнасці, прычынаў неэфектыўнасці калгасна-саўгаснай сістэмы. Нават у гады вышэйшага ўздыму беларускай калгаснай сельскагаспадарчай вытворчасці — у сярэдзіне-другой палове 80-х гг. — выдаткі на вытворчасць адзінай практыцы перавышалі адпаведныя выдаткі ў заходнеўрапейскай краінах у дзесяткі разоў. Высокія паказчыкі тагачаснай сельскагаспадарчай вытворчасці грунтваліся на велізарных фінан-


савых датацыях дзяржавы, на выкарыстанні амаль што дармавых у тая часы тэхнікі, паліва, угнаенняў, на разбуранні экалагічнага асяроддзя Беларусі. У якасці выніку, праведзенага А.М.Сарокіным даследавання развіцця беларускай вёскі, аграрнай палітыкі дзяржавы на працягу 1917-1990-х гг., магчыма прывесці словы аўтара: "Во-плат развіцця беларускай савецкай вёскі пераканаўча паказваў: слабая эканамічная матывацыя працы сялян была і застаецца найбольш узрывлівым звяном аграрнай палітыкі і асноўнай прычынай цяперашняга глыбокага крызіснага стану сельскай гаспадаркі".

Праца А.М.Сарокіна ўяўляе новы этап у вывучэнні аграрнай гісторыі Беларусі навейшага часу і, безумоўна, унес значны ўклад у разуменне грамадствам сутнасці праблем сучаснай беларускай вёскі і, адпаведна, у пошукі шляхоў іх вырашэння.

М.СТАРАВОЙТАЎ, дацэнт кафедры гісторыі Беларусі. В.МІХЕДЗЬКА, асістэнт кафедры гісторыі Беларусі.

Аб творчасці нашых выпускнікоў

ПЕРАЕМНАСЦЬ ТРАДЫЦЫЙ



атмасферу, традыцыі, пераемнасць паміж пісьменнікамі розных часоў...

Пры кафедры беларускай літаратуры працуе літаратурная суполка "Крынічка", якой у свой час кіраваў...

Аксана Тусікава ў артыкуле "Такі ўжо, мабыць, мой жаночы лёс" гаворыць пра творчасць Таісы Мельчанка...

Зборнік складаецца з раздзелаў у адпаведнасці з этапамі станаўлення Гомельскай ўніверсітэцкай школы...

Аўтарам першага раздзела "Паэзія, агнём апаленая (лірыка паэты фантасма апакалення)" з'яўляецца наш вядомы бард Андрэй Мельнікаў...

пэўных навуковых разважанняў, бо сёння ён - аўтар "ЛіМа", "Нашай нівы", "Фрагментаў", "ARCHE".

У другім раздзеле "Беларусь з Палесся пачынаецца" расказваецца пра творчасць паэты, якая вучылася ў ГДУ і далучылася да паэтычнай творчасці ў 60-70 гадах.

Аксана Тусікава ў артыкуле "Такі ўжо, мабыць, мой жаночы лёс" гаворыць пра творчасць Таісы Мельчанка, вучучаючы, перш за ўсё, адданае паэты...

Гэтыя ж якасці вылучаюць і Юлію Сальнікаву, якая піша пра свайго настаўніка, Віктара Яраца, і ўжо ў першым сказе дае ёмістае, дакладнае вызначэнне яго паэзіі...

Аўтарам першага раздзела "Паэзія, агнём апаленая (лірыка паэты фантасма апакалення)" з'яўляецца наш вядомы бард Андрэй Мельнікаў. Цікавы штрыд да творчасці Мельнікава.

Алеся Вялеська. (Заканчэнне ў наступным нумары).

Мир цветов — мир прекрасного

ДОЛГОЖДАНАЯ ВЕСЕНЬ ВЕСЕНЬ



ках Амерыкі. В оранжереях и горшечной культуре большим вниманием у любителей цветов пользуется мимоза стыдливая.

Букеты из акации серебристой прекрасно выглядят в любых вазах, стеклянной посуде без всяких добавок и цветов.

Р.МАРКЕЛОВА, доцент кафедры ботаники и физиологии растений.

Мовай лічбаў

КОЛЬКІ НАС, ГАМЯПЬЧАН?

Колькасць пастаяннага насельніцтва Гомельскай вобласці па перапісу на 16 лютага 1999г. складала 1 мільён 545 тысяч чалавек...

У г. Гомелі налічваецца 475,5 тыс. чалавек, або 45% агульнай колькасці гарадскога насельніцтва.

Колькасць насельніцтва працаздольнага ўзросту ў параўнанні з 1989г. зменшылася на 5%, а колькасць насельніцтва старэй гэтага ўзросту павялічылася на 3%.

Узровень адукацыі насельніцтва ў вобласці на працягу многіх дзесяцігоддзяў пастаянна змяняўся ў бок яго павышэння.

Спорт КАМАНДА ГДУ - МАЦНЕЙШАЯ

У спорткомплексе ПО "Гомсельмаш" завяршыўся чэмпіят Гомеля па паўэрліфтыngu, у якім удзельнічала 9 каманд.

На вышэйшым прыступку п'едэстала гонару падняліся: пяцікурснік гістарычнага факультэта Дзмітрый Струцінскі (67,5 кг), чацвёртакурснік факультэта фізічнай культуры Уладзімір Гадуноў (75 кг), выпускнік матэматычнага факультэта Руслан Бародзіч (90 кг), другакурснік факультэта фізічнай культуры Віктар Лосеў (100 кг) і Пётр Клімкоў (125 кг).

ГОМЕЛЬСКИ ДЗЯРЖАЎНЫ УНІВЕРСІТЭТ ІМЯ Ф.СКАРЫНЫ

аб'яўляе конкурс на замяшчэнне вакантных пасадаў па кафедрах: — філасофіі — ст.выкладчыка; — тэорыі і практыкі англійскай мовы — дацэнта; — нямецкай мовы — ст.выкладчыка (2);

Тэрмін падачы заяў — не пазней 1 месяца з дня апублікавання паведамлення. Заявы накіроўваць на адрас: 246699, г. Гомель, вул. Савецкая, 104.

РЭКТАРАТ.

Рэктарат, грамадскія арганізацыі ўніверсітэта, калектывы выкладчыкаў, супрацоўнікаў і студэнтаў гістарычнага факультэта выказваюць глыбокае спачуванне намесніку дэкана, старшыні прафбюро факультэта, ст.выкладчыку кафедры гісторыі Беларусі, члену прафкома ГДУ ЯШЧАНКА АКСАне РЫГОРАЎНЕ з выпадку напатакушага яе гора — смерці БАЦЬКІ.

мiнулым годзе кафедра беларускай літаратуры нашага ўніверсітэта выдала зборнік артыкулаў "Душа прычальца крылом да неба..." аб творчасці пісьменнікаў — яго выпускнікоў (пад рэдакцыяй прафесара Г.Ф.Штэйнера).

Пад адной вокладкай сабраныя крытычныя артыкулы па творчасці такіх вядомых беларускіх пісьменнікаў, як І.Шамаякіна, М.Сурначоў, Л.Гаўрылаў, К.Кірэнка, М.Даніленка, П.Прануза, В.Ярац, А.Сыс, Э.Акулін, А.Зэкаў, В.Куртаніч, М.Башлакоў, А.Казлоў, А.Мельнікаў і інш.

Трэба нагадаць, што на Гомельшчыне нарадзілася шмат выдатных твораў, пачынаючы ад славутага Кірылы Тураўскага да Івана Мележа, Івана Шамякіна, Івана Навуменкі (сапраўды, Іванград беларускай літаратуры, А.Макаёна, В.Казько, А.Грачанікава, Б.Сачанкі, В.Яраца, С.Дубаўца, М.Башлакава, А.Зэкава, І.Сяркова, Т.Мельчанка, Н.Тулупавай, М.Даніленкі, Д.Сімановіча, В.Палтарана, А.Дудара, М.Гроднева, Ул.Межава, М.Сурначова, Л.Гаўрылава, В.Коўтун, М.Мятліцкага, Ул.Ліпскага, В.Ткачова, А.Бароўскага, І.Катярова, С.Шах, А.Федарэнкі, Б.Пятровіча, А.Сыса, Э.Акуліна, У.Бабкова, А.Мельнікава, Л.Раманавой. А можна ж яшчэ ўгадаць С.Палуяна, М.Грамыку, С.Блатуна, Ул.Верамейчыка, М.Ракітнага, М.Чарняўскага, Л.Гаўрылава, М.Кусянкова, П.Пранузу, Х.Жычку, А.Капусціна, М.Лупскава, З.Віталіна, Я.Каршчука, А.Астапенку, А.Дзержынскага, М.Гамолку, А.Жаўрука, М.Янчанку, В.Якавенку, Зм.Бяспалага, Р.Сабаленку. Сапраўды, "Гомельшчына — унікальны асяродак на велічынны абшары славянскага сусвету.

У гэтай сувязі можна прыгадаць кнігу нашых выкладчыкаў В.С.Генаш і В.І.Смыкоўскай "Літаратурная Гомельшчына" (Гомель, 1991), дзе сабраныя звесткі аб васьмідзесяці пісьменнікаў, што нарадзіліся на Гомельшчыне.

Выкладчыкі ГДУ прыкладаюць шмат намаганняў, каб захаваць гэтую творчую

СПЯШАЙЦЕСЯ Ў ТЭАТР!

Вы заўважаеце, як з надыходам вясны ўсім нам хочацца хутчэй скінуць са сваіх плячэй цяжар зімой слякці і абудзіць сваю душу. Яна прагне абнаўлення, ачышчэння,

лепшых пачуццяў. Штуршком да гэтага можа стаць... тэатр. Так-так... Менавіта ён — са сваімі вечнымі страстыямі, пошукамі і, канешне, адкрыццямі.

У абласнога драмтэатра — шырокая творчая афіша: на ўсе густы. Прафком студэнтаў ГДУ прапануе вам набыць

білеты з 50% скідкай на спектаклі: 18 сакавіка -- "...Граф Нулін з чужых краёў..." па творах А.С.Пушкіна; 19 сакавіка -- "Жульен і Каломба" Ж.Ануя; 22 і 25 сакавіка -- "Ноч пасля выпуску" У.Цендракова.

Кошт білетаў — 95 тысяч.

ЗАСНАВАЛЬНИК -- Гомельскі дзяржаўны ўніверсітэт імя Ф.Скарыны.

Наш адрас: 246699, г. Гомель, вул. Савецкая, 104, пакой 1-18, тэл. 57-43-21.

Зарэгістравана ў Дзяржкамдруку 26 чэрвеня 1996г. Рэгістрацыйны № 263

Спонсар газеты — прафком студэнтаў.

Газета набрана і сверстана на настольно-издательском комплексе ИВЦ ГГУ, отпечатана на фабрике "Полеспечать", г. Гомель, ул. Советская, 1.

Як асабісты адрас аб'яўляе якасці арыгіналаў заказчыка.

В.а.рэдактара Тамара ДУБЯК

Аб'ём 1 друк. арк. Тыраж 1.000 экз. Заказ 135.

Падпісана да друку 10.03.2000 г.